



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 93-тата седница одржана на 29.09.2023 година ја донесе следната

ОДЛУКА

Постапката по предметот со број 12-1972/1 од 15.05.2020 година, оформен по доставена пријава со наводи за незаконитости при изградба на објект на територијата на Општина ///, СЕ ЗАПИРА.

ДКСК утврди дека од страна на надлежните органи не се доставени информации кои се достатни за утврдување на фактичката состојба поради што ДКСК нема можност за натамошно постапување согласно Законот за спречување на корупцијата и судирот на интереси.

Предметот со број 12-1972/1 од 15.05.2020 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител на ден 15.05.2020 година поднесена е пријава во која се изнесени наводи за незаконитости при изградба на објект на територијата на Општина ///, и оформен е предмет број 12-1972/1 од 15.05.2020 година.

Наводите во пријавата упатуваат на незаконска изградба на објект на ул. ///, на КП бр./// КО ///, која изградба продолжила и покрај тоа што првично била прекината, откако за истата од страна на општинскиот инспекторат било констатирано дека била започната без издадено одобрение за градење. Следствено, подносителот на пријавата смета дека незаконитостите во изградбата произлегуваат од вршење на влијание од страна на градоначалникот на Општина ///, и од непостапување од страна на надлежниот општински инспекторат.

Заради проверка на наводите и утврдување на фактичката состојба во пријавениот случај, ДКСК достави барања за прибирање податоци и информации до градоначалникот на Општина /// и до Државниот управен инспекторат.

Поради непреземање на мерки и активности за навремено доставување на бараните информации до Државната комисија за спречување на корупцијата кои требало да ги достави најдоцна во рок од 15 дена од денот на добивањето на барањето од страна на Државната комисија, со што постапил спротивно на член 23 став (3) од Законот за спречување на корупцијата и судирот на интереси („Службен весник на РМ“ број 12/2019),

на градоначалникот на Општина /// // му беше издаден прекршочен платен налог со изречена глоба којашто сторителот ја платил во рок од осум дена.

ДКСК утврди дека информацијата доставена од Државниот управен инспекторат која е содржана во одговорот на инспекторатот доставен на нејзино барање не е достатна за утврдување на фактичката состојба.

Со оглед на тоа што од страна на градоначалникот на Општина /// не беше доставен одговор на барањето на ДКСК, а информацијата доставена од Државниот управен инспекторат која е содржана во одговорот на инспекторатот доставен на нејзино барање не е достатна за утврдување на фактичката состојба, ДКСК нема можност за натамошно постапување по предметот согласно Законот за спречување на корупцијата и судирот на интереси.

Од горенаведеното, ДКСК утврди дека од страна на надлежните органи не се доставени информации кои се достатни за утврдување на фактичката состојба поради што ДКСК нема можност за натамошно постапување согласно Законот за спречување на корупцијата и судирот на интереси, и одлучи како во диспозитивот на оваа Одлука.

Изработил: А.Р.М.
Одобрил: К.Н., член на ДКСК

